

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| അഭിഷേകപദ്ധതിഃ സപ്തമീ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| അഭിഷേകപദ്ധതിഃ സപ്തമീ ||

ശ്രീമാൻ വേംകടനാഥാര്യഃ കവിതാർക്കികകേസരീ |
വേദാന്താചാര്യവർയോ മേ സന്നിധത്താം സദാ ഹൃദി ||

പാഹി നഃ പാദുകേ! യസ്യാഃ
വിധാസ്യൻ അഭിഷേചനം |
ആഭിഷേചനികം ഭാഗ്യം
ചക്രേ രാമഃ പ്രദക്ഷിണം || 7.1 ||

രാഘവസ്യ ചരണൗ പദാവനി!
പ്രേക്ഷിതും ത്വദഭിഷേകമീഷതും |
ആഭിഷേചനികഭാഗ്യസന്നിധൗ
യത് പ്രദക്ഷിണഗതിഃ ശനൈര്യയൗ || 7.2 ||

മൂർദ്ധാഭിഷിക്തൈർന്നിയമേന വാഹ്യൗ
വിചിന്ത്യ നൂനം രഘുനാഥപാദൗ |
രതാസനസ്ഥാം മണിപാദുകേ! ത്വാം
രാമാനുജന്മാ ഭരതോദ്ഭൃഷിഞ്ചത് || 7.3 ||

ഭ്രാതൂർന്നിയോഗോപ്യനിവർത്തമാനം
രാജ്യാഭിഷേകം ച പരിത്യജന്തം |
രാമാനുജൗ തൗ നന്നു പാരതന്ത്ര്യാത്
ഉഭാവുഭാഭ്യാം ഭവതീ ജിഗായ || 7.4 ||

നിവേശ്യ രംഗേശ്വരപാദരക്ഷേ!
ഭദ്രാസനേ സാദരമഭൃഷിഞ്ചത് |
വശീ വസിഷ്ഠോ മനുവംശജാനാം
മഹീക്ഷിതാം വംശപുരോഹിതസ്ത്വാം || 7.5 ||

കൃതാഭിഷേകാ ഭവതീ യഥാവത്
 രംഗേശപാദാവനി! രത്നപീഠേ |
 ഗംഗാനിപാതസ്നപിതാം സുമേരോഃ
 അധിത്യകാഭൃമിമധശ്ചകാര || 7.6 ||

വസിഷ്ഠമുഖ്യൈർവൃഹിതാഭിഷേകാം
 രാജ്യാസനേ രാമനിവേശയോഗ്യേ |
 തുഷ്ടാവ രംഗേശരപാദരക്ഷേ! |
 പ്രാചേതസസ്ത്വാം പ്രഥമഃ കവീനാം || 7.7 ||

രക്ഷോവധാർത്ഥം മണിപാദരക്ഷേ!
 രാമാത്മനോ രംഗപതേഃ പ്രവാസേ |
 രക്ഷോപകാരാത് ഭവതീ വിതേനേ
 രാജമ്പതീം കോസലരാജധാനീം || 7.8 ||

പ്രാപ്താഭിഷേകാ മണിപാദരക്ഷേ!
 പ്രതാപമുഗ്രം പ്രതിപദ്യമാനാ |
 ശശാസ പൃഥ്വീം ഭവതീ യഥാവത്
 സാകേതസിംഹാസനസാർവ്വഭൗമീ || 7.9 ||

ദശാനനാദീൻ മണിപാദരക്ഷേ!
 ജിഗീഷതോ ദാശരഥേർവൃധോഗാത് |
 ജാതോപതാപാ ത്വയി സംപ്രയുക്തൈഃ
 തീർത്ഥോദകൈരുച്ഛവസിതാ ധരിത്രീ || 7.10 ||

അധ്യാസിതം മനുമുഖൈഃ ക്രമശോ നരേന്ദ്രൈഃ
 ആരോപ്യ ദേവി! ഭവതീം തപനീയപീഠം |
 രാജ്യാഭിഷേകമനഘം മണിപാദരക്ഷേ!
 രാമോചിതം തവ വശം ഭരതോ വിതേനേ || 7.11 ||

സ്നേഹേന ദേവി! ഭവതീം വിഷയേഭിഷിഞ്ചൻ
 ഭിസ്സുപ്തസംഖ്യഭുവനോദരദീപരേഖാം |

ജാതം രഘുഭഹദിവാകരവിപ്രയോഗാത്
അന്ധം തമിസ്രമഹരത് ഭരതഃ പ്രജാനാം || 7.12 ||

ഹസ്താപചേയപുരുഷാർത്ഥഫലപ്രസൂതേഃ
മൂലം പദാവനി! മുകുന്ദമഹീരുഹസ്തം |
ഹായാവിശേഷമഭിശത് യദസൗ പ്രജാനാം
ആവർജ്ജിതൈസ്തയി ശുഭൈഭരഭിഷേകതോയൈഃ || 7.13 ||

അഹ്നായ രാമവീരഹാത് പരിഖിന്നവൃത്തേഃ
ആശ്വാസനായ ഭവതീ മണിപാദരക്ഷേ! |
തീർത്ഥാഭിഷേകമപദിശ്യ വസുന്ധരായാഃ
ചക്രേ തദാ സമുചിതം ശിശിരോപചാരാം || 7.14 ||

മാലിന്യമാശ്രിതവതീ മണിപാദരക്ഷേ!
പങ്കേന കേകയസുതാകലഹോത്ഥിതേന |
ശുദ്ധിം പരാമധിജഗാമ വസുന്ധരേയം
ത്വന്തഃ ക്ഷണാനിപതിതൈരഭിഷേകതോയൈഃ || 7.15 ||

ആവർജ്ജിതം മുനിഗണേന ജഗദ്വിഭൂത്യൈ
തോയം പദാവനി! തദാ ത്വയി മന്ത്രപുതം |
മൂലാവസേകസലിലം നിഗമദ്രുമാണാം
ശാപോദകം ച സമഭൂത് ക്ഷണദാചരാണാം || 7.16 ||

വിപ്രോഷിതേ രഘുപതൗ ഭവതീ യഥാർഹം
മാന്യേ പദേ സ്ഥിതിമതീ മനുവംശജാനാം |
ആത്മന്യഥർവ്വനിപുണ്ണൈഃ പ്രഹിതൈഃ പ്രജാനാം
അശ്രുണ്യപാസ്യഭിഷേകജലപ്രവാഹൈഃ || 7.17 ||

പ്രായോ വിശോഷിതരസാ പതിവിപ്രയോഗാത്
പർയാകുലീകൃതസമുദ്രപയോധരാ ഗൗഃ |
അംബ! ത്വദീയമഭിഷേകപയഃ പിബന്തീ
ധേനുർബ്ജഭൂവ ജഗതാം ധനധാന്യദോശ്രുതീ || 7.18 ||

വൃത്തേ യഥാവദഭിഷേകവിധൗ ബഭാസേ
 പശ്യാത് തവാംബ! ഭരതേന ധൃതഃ കിരീടഃ |
 ആകസ്മികസ്വകുലവിപ്ലവശാന്തിഹർഷാത്
 പ്രാപ്തസ്ത്വിഷാമിവ പതിർമ്മണിപാദുകേ! ത്യാം || 7.19 ||

മനുവംശപുരോഹിതേന മന്ത്രൈഃ
 അഭിമന്ദ്യ ത്വയി പാദുകേ! പ്രയുക്തം |
 അഭിഷേകജലം ക്ഷണേന രാജ്ഞാം
 ശമയാമാസ സമുത്ഥിതാൻ പ്രതാപാൻ || 7.20 ||

പാദപാദുപഹൃതാ രഘുഭഹാദ്
 ആലവാലമിവ പീഠമാശ്രിതാ |
 അഭ്യുഷേചി ഭവതീ തപോധനൈഃ
 പാരിജാതലതികേവ പാദുകേ! || 7.21 ||

അലഘുഭിരഭിഷേകവ്യാപ്യതൈരംബുഭിസ്തേ
 ദിനകരകുലദൈന്യം പാദുകേ! ക്ഷാളയിഷ്യൻ |
 സ ഖലു കമലയോനേഃ സൂനുരാധത്ത മന്ത്രേഷു
 അധികനിയമയോഗാം ശക്തിമാഥർവ്വണേഷു || 7.22 ||

ദിനകരകുലജാനാം ദേവി! പൃഥ്വീപതീനാം
 നിരുപധിമധികാരം പ്രാപ്നുവത്യാം ഭവത്യാം |
 അജനിഷ്ഠ സമസ്താഃ പാദുകേ! താവകീന-
 സ്നപനസലിലയോഗാന്നിമ്നഗാസ്തുംഗഭദ്രാഃ || 7.23 ||

തവ വിധിവദുപാത്തേ സാർവ്വഭൗമാഭിഷേകേ
 ഭരതസമയവിദ്ഭിഃ പാദുകേ! മന്ത്രിമുഖ്യൈഃ |
 ത്വദവധിനിജകർമ്മസ്ഥായിനീനാം പ്രജാനാം
 പ്രഥമയുഗവിശേഷാഃ പ്രാദുരാസൻ വിചിത്രാഃ || 7.24 ||

അവസിതരിപുശബ്ദാനമ്പഭൂസ്ത്വം തദാനീം
 രഘുപതിപദരക്ഷേ! ലബ്ധരാജ്യാഭിഷേകാ |

ചലിതഭുജലതാനാം ചാമരഗ്രാഹിണീനാം
മണിവലയനിനാദൈർമ്മേദുരാൻ മന്ത്രഘോഷാൻ || 7.25 ||

സമുചിതമഭിഷേകം പാദുകേ! പ്രാപ്നുവത്യാം
ത്വയി വിനിപതിതാനാം ദേവി! തീർത്ഥോദകാനാം |
ധനിരനുഗതമന്ത്രഃ സീദതാം കോസലാനാം
ശമയിതുമലമാസീത് സംകുലാൻ ആർത്തനാദാൻ || 7.26 ||

ദിവിഷദനുവിധേയം ദേവി! രാജ്യാഭിഷേകം
ഭരത ഇവ യദി ത്വം പാദുകേ! നാമ്പമംസ്ഥാഃ |
കഥമിവ രഘുവീരഃ കൽപയേദൽപയതഃ
ത്രിചതുരശരപാതൈസ്താദ്യശം ദേവകാർയം || 7.27 ||

കതിചന പദപദ്മസ്പർശസൗഖ്യം തൃജ്ഞീ
വ്രതമതുലമധാസ്ത്വം വത്സരാൻ സാവധാനാ |
രഘുപതിപദരക്ഷേ! രാക്ഷസൈസ്ത്രാസിതാനാം
രണരണകവിമുക്തം യേന രാജ്യം സുരാണാം || 7.28 ||

അഥർവ്വോപജ്ഞം തേ വിധിവദഭിഷേകം വിദധതാം
വസിഷ്ഠാദീനാമപ്യുപചിതചമൽകാരഭരയാ |
ത്വദാസ്ഥാന്യാ രംഗക്ഷിതിരമണപാദാവനി! തദാ
ലഘീയസ്യോ ജാതാ രഘുപരിഷദാഹോപുരുഷികാഃ || 7.29 ||

അഭിഷേചയതു സ രാമഃ
പദേന വാ സ്പൃശതു പാദുകേ! ഭവതീം |
അവിശേഷിതമഹിമാ ത്വം
ക്വ വാ വിശേഷഃ ക്ഷമാസമേതാനാം || 7.30 ||

|| ഇതി ശ്രീപാദുകാസഹസ്രേ അഭിഷേകപദ്ധതിഃ സപ്തമീ ||

കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||